



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினசரி ஹிந்தி நாளிதழ் | चेन्नई और बंगलूरु से एक साथ प्रकाशित

**4** रेफरल सेवाओं के सुदृढीकरण के लिए ऑनलाइन सेतु एप होगा लागू**6** छात्र आंदोलनों में लोगों का दोहरा मापदंड क्यों?**7** 'स्लमडॉग 33 टेंपल रोड' में डिप्टी कमिश्नर बनीं तब्बू

फर्स्ट टेक

नासा ने भारत को 'मून बेस मिशन' में शामिल होने के लिए आमंत्रित किया

नई दिल्ली/भाषा। अंतरिक्ष क्षेत्र में द्विपक्षीय सहयोग को और मजबूत करने की दिशा में एक बड़े कदम के तहत, नासा ने भारतीय अंतरिक्ष अनुसंधान संगठन (इसरो) को चंद्रमा के दक्षिणी ध्रुव के पास मनुष्यों के लिए ठिकाना बनाने के अपने महत्वाकांक्षी कार्यक्रम में शामिल होने के लिए आमंत्रित किया है। 'मून बेस मिशन' नामक इस परियोजना का उद्देश्य चालक दल वाले और मानवरहित अभियानों की एक शृंखला के जरिए अंतरिक्ष यात्रियों के रहने, काम करने और खोज-अन्वेषण के लिए एक स्थायी ठिकाना स्थापित करना है।

अमेरिकी अंतरिक्ष एजेंसी नासा के अनुसार, इस परियोजना का उद्देश्य वैज्ञानिक खोज के रास्ते खोलना और भविष्य में अंतरिक्ष अन्वेषण के लिए तैयारी करना है।

श्रीलंका में नयी आतंजन व्यवस्था को मंजूरी, भारत से लौटने वालों को होगी आसानी

कोलंबो/भाषा। श्रीलंका सरकार ने भारत में रह रहे उन शरणार्थियों की स्वेच्छिक वापसी को आसान बनाने के लिए विशेष आतंजन व्यवस्था को मंजूरी दी है जो दशकों लंबे गृहयुद्ध के दौरान बिना वैध यात्रा दस्तावेजों के श्रीलंका छोड़कर चले आए थे। मंगलवार को यहां जारी मंत्रिमंडल की एक विज्ञप्ति में यह जानकारी दी गई है। संयुक्त राष्ट्र शरणार्थी उच्चायुक्त के सहयोग से लौटने वाले लोगों को इसका लाभ मिलेगा। इस व्यवस्था का उद्देश्य उन शरणार्थियों के सामने आने वाली कानूनी अड़चनों को दूर करना है, जो बिना मंजूरी के श्रीलंका छोड़कर गए थे। व्यवस्था के तहत, एक अगस्त 2006 से पहले बिना पासपोर्ट के देश छोड़ने वाले श्रीलंकाई नागरिकों की राज्य खुफिया सेवा द्वारा जांच की जाएगी जिसका उद्देश्य यह पता लगाना है कि उन पर हत्या, राजद्रोह या अन्य अपराधों का आरोप तो नहीं है।

सीरिया की अदालत ने पूर्व राष्ट्रपति असद को मौत की सजा सुनाई

दमिश्क/एपी। सीरिया की एक अदालत ने मंगलवार को देश के अपदरथ राष्ट्रपति बशर अल-असद और उनके छोटे भाई को मौत की सजा सुनाई है। यह सजा उन्हें सीरिया के 14 साल लंबे संघर्ष के दौरान मानवता के खिलाफ अपराधों और युद्ध अपराधों के लिए सुनाई गई। इस संघर्ष में लगभग पांच लाख लोग मारे गए थे। उन्हें अदालत में उनकी अनुपस्थिति में यह सजा सुनाई गई।

12-07-2026 सूच्योत्तर 6:32 बजे	13-08-2026 सूच्योत्तर 5:58 बजे
BSE 78,154.25 (+388.19)	NSE 24,471.70 (+112.10)
सूचना 15,978 रु. (24 कैरेट) प्रति ग्राम	चांदी 260,000 रु. प्रति किलो

मिशन मंडेला

दक्षिण भारत राष्ट्रमतदक्षिण भारत का लोकप्रिय हिन्दी दैनिक
epaper.dakshinbharat.com

केलाशा मण्डेला, मो. 9828233434

घायल बहनें


नहीं निरापद राजमार्ग भी, अपराधों के नाम हुए।
चैन स्नेधिग चैराहों पर, गैंग रेप अब आम हुए।
गुण्डे जब भाई कहलाते, रिस्ते भी बदनाम हुए।
बहनों की रक्षा हो कैसे, तंत्र सभी नाकाम हुए।।

मंगल मिलन



संसद के मानसून सत्र के दौरान संसद भवन परिसर में आयोजित राष्ट्रीय जनतांत्रिक गठबंधन संसदीय दल की 'मंगल मिलन' बैठक में राष्ट्रीय ध्वज लहराते प्रधानमंत्री नरेंद्र मोदी, भाजपा राष्ट्रीय अध्यक्ष नितिन नवीन और केंद्रीय गृह मंत्री अमित शाह।

प्रधानमंत्री मोदी ने लोगों से स्वतंत्रता दिवस गर्व के साथ मनाने का आग्रह किया

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेंद्र मोदी ने मंगलवार को नागरिकों से स्वतंत्रता दिवस को सम्मान, गर्व और गौरव के साथ मनाने तथा विकसित भारत का संकल्प लेने का आग्रह किया। मोदी ने 'इंस्टाग्राम' पर एक पोस्ट में यह बात कही और एक वीडियो भी साझा किया, जिसमें राष्ट्रीय जनतांत्रिक गठबंधन (राजग) के सांसद और कई केंद्रीय मंत्री तिरंगा लहराकर तथा 'वंदे मातरम्' और 'भारत माता की जय' के नारे लगाकर उनका अभिवादन करते नजर आ रहे हैं।

प्रधानमंत्री ने इंस्टाग्राम वीडियो में कहा, "आइए, हम अपने स्वतंत्रता सेनानियों को श्रद्धांजलि दें। हम एक विकसित भारत का संकल्प लें। हर घर तिरंगा, घर-घर तिरंगा, हर मन तिरंगा। आइए, हम हर घर पर तिरंगा फहराएं। भारत माता की जय, वंदे मातरम्,

वंदे मातरम्, वंदे मातरम्।' इससे पहले, संसद भवन परिसर में राजग संसदीय दल की बैठक के आयोजन स्थल जीएमसी बालयोगी सभागार में प्रधानमंत्री नरेंद्र मोदी के प्रवेश करने पर सत्कार गठबंधन के सांसदों ने तिरंगा लहराकर तथा 'वंदे मातरम्' और 'भारत माता की जय' के नारे लगाकर उनका स्वागत किया। प्रधानमंत्री ने भी तिरंगा लहराया। बैठक में भाजपा अध्यक्ष नितिन नवीन, केंद्रीय मंत्री अमित शाह, निर्मला

सीतारामण, नितिन गडकरी, शिवराज सिंह चौहान, एस जयशंकर सहित कई वरिष्ठ नेता शामिल हुए। राजग के घटक दलों के नेताओं में जद(एस) के एचडी कुमारस्वामी, तेलुगु देशम पार्टी (तेदेपा) के किजरापु राम मोहन नायडू, आरपीआई (ए) के रामदास आवठले, राष्ट्रवादी कांग्रेस पार्टी (राकांपा) के प्रफुल्ल पटेल, राष्ट्रीय लोक मोर्चा के उपेंद्र कुशवाहा और एनसीपीआई की शताब्दी राय सहित अन्य मंत्री भी बैठक में मौजूद रहे।

बैठक में जल शक्ति मंत्री सीआर पाटिल ने जल शक्ति मंत्रालय के विभिन्न कार्यों पर एक प्रस्तुति भी दी। संसद सत्र के दौरान हर मंगलवार को राजग संसदीय दल की बैठक आयोजित की जाती है। संसद का मानसून सत्र 20 जुलाई को शुरू हुआ था और 13 अगस्त को समाप्त होगा। बैठक के तुरंत बाद, राजग सांसदों ने संसद के 'मकर द्वार' के बाहर विरोध प्रदर्शन किया, जहां उनका आमना-सामना विपक्षी 'इंडि' गठबंधन के सांसदों से हुआ, जो विरोध-प्रदर्शन कर रहे थे।

तमिलनाडु के लिए 15 दिन तक 12,000 क्यूसेक पानी छोड़े कर्नाटक : सीडब्ल्यूआरसी

दक्षिण भारत राष्ट्रमत
dakshinbharat.com

नई दिल्ली/भाषा। कावेरी जल विनियमन समिति (सीडब्ल्यूआरसी) ने मंगलवार को कर्नाटक सरकार को निर्देश दिया कि वह अगले 15 दिन तक तमिलनाडु के लिए हर दिन कावेरी नदी से 12,000 क्यूसेक पानी छोड़े। यह निर्देश नदी के पानी के बंटवारे को लेकर दक्षिण के इन दो राज्यों के बीच जारी विवाद के बीच दिया गया। इसके बाद सीडब्ल्यूएमए ने आदेश को बरकरार रखा और कर्नाटक को इसका पालन करने का निर्देश दिया। हालांकि, तमिलनाडु ने आरोप लगाया है कि कर्नाटक तय मात्रा में पानी नहीं छोड़ रहा।

तमिलनाडु सरकार के अनुसार, 29 जुलाई से दो अगस्त के बीच बिलिंगुडु में पानी का बहाव 158 क्यूसेक से 550 क्यूसेक के बीच दर्ज किया गया। ताजा घटनाक्रम इस मुद्दे पर तमिलनाडु की कानूनी चुनौती के बीच हुआ है। उच्चतम न्यायालय इस मुद्दे पर तमिलनाडु सरकार की याचिका पर 13 अगस्त को सुनवाई करेगा।

दक्षिण भारत राष्ट्रमत
dakshinbharat.com

कोलकाता/भाषा। इंडियन प्रीमियर लीग में दिल्ली कैपिटल्स के लिए खेलने वाले बंगाल के क्रिकेटर अभिषेक पोरेल को हुगली जिले में पुलिस ने गिरफ्तार कर लिया है। उन पर मेडिकल की एक छात्रा ने शादी का वादा करके कथित तौर पर यौन संबंध बनाने का आरोप लगाया है। एक अधिकारी ने मंगलवार को यह जानकारी दी। हुगली (ग्रामीण) के पुलिस अधीक्षक कुनार भूषण सिंह ने पीटीआई को बताया, "उनके खिलाफ मामला दर्ज किया गया था और उन्हें गिरफ्तार करने का आदेश जारी किया गया।" पोरेल को मोगरा पुलिस ने सोमवार देर रात गिरफ्तार किया और उन्हें मंगलवार को हिनसुरा की एक कोर्ट में पेश किया जा सकता है।



यह गिरफ्तारी तब हुई जब 20 जुलाई को कलकत्ता उच्च न्यायालय ने पुलिस को मामले के सिलसिले में क्रिकेटर को गिरफ्तार करने का निर्देश दिया। अदालत ने शिकायतकर्ता की तस्वीरों के प्रसार को रोकने के लिए उसके इलेक्ट्रॉनिक उपकरणों को जब्त करने का भी आदेश दिया। पुलिस सूत्रों ने बताया कि पुलिस ने पोरेल के खिलाफ भारतीय न्याय संहिता (बीएनएस) की धारा 69 के अलावा धारा 311 और 318 और बीएनएस के अन्य प्रावधानों के साथ-साथ सूचना प्रौद्योगिकी अधिनियम की धारा 66 और 72 के तहत मामला दर्ज किया है।

दक्षिण अफ्रीका में बंद खदान में 14 खनिक मृत मिले

दक्षिण भारत राष्ट्रमत
dakshinbharat.com

जोहानिसबर्ग/एपी। दक्षिण अफ्रीका में एक बंद पड़ी खदान में कम से कम 14 खनिक मृत पाए गए और कई अन्य घायल मिले। पुलिस ने मंगलवार को यह जानकारी दी। 'साउथ अफ्रीकन पुलिस सर्विस' ने बताया कि ये खनिक जोहानिसबर्ग से लगभग 130 किलोमीटर उत्तर-पश्चिम में रस्टेनबर्ग शहर के पास एक खदान में मृत पाए गए। इसने कहा कि प्रांतीय पुलिस आयुक्त घटनास्थल की ओर रवाना हो गए हैं। दक्षिण अफ्रीका में छोटे स्तर पर काम करने वाले ऐसे हजारों खनिक हैं जो सोने और प्लेटिनम की उन खदानों में गैर-कानूनी तौर पर काम करते हैं जिनका इस्तेमाल अब खनन कंपनियों नहीं करती हैं। ये अनौपचारिक खनिक अक्सर बिना उचित सुरक्षा उपकरणों के काम करते हैं और कभी-कभी बचे हुए भंडार की तलाश में हफ्तों तक जमीन के नीचे रहते हैं।

राष्ट्रपति ने वंदे मातरम् के अपमान को अपराध बनाने वाले विधेयक को मंजूरी दी

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रपति द्रौपदी मुर्मू ने मंगलवार को उस विधेयक को मंजूरी दे दी, जिसमें राष्ट्रीय वंदे मातरम् के गायन में जानबूझकर बाधा डालने या उसे रोकने को अपराध बनाया गया है। इस कानून के तहत वंदे मातरम् को वही कानूनी संरक्षण मिलेगा, जो वर्तमान में राष्ट्रगान को प्राप्त है। सरकार की ओर से जारी एक बयान में यह जानकारी दी गई। राष्ट्रपति की मंजूरी के साथ, राष्ट्रीय गौरव अपमान निवारण (संशोधन) विधेयक, 2026 कानून बन गया है। लोकसभा में 30 जुलाई को यह विधेयक पारित हुआ था, जबकि राज्यसभा ने इसे एक दिन पहले ही मंजूरी दे दी थी।

इस कानून के तहत वंदे मातरम् को राष्ट्रगान 'जन गण मन' के समान दर्जा प्राप्त है। केंद्रीय गृह मंत्रालय ने कहा कि स्वतंत्रता दिवस

समारोह में पहली बार लालकिले की प्राचीर से वंदे मातरम् गाया जाएगा। इससे पहले, राष्ट्रीय गौरव अपमान निवारण अधिनियम के तहत राष्ट्रगान 'जन गण मन' के गायन में यह जानबूझकर रोकना या ऐसे गायन में शामिल किसी सभा में व्यवधान डालना प्रतिबंधित था। इन अपराधों के लिए तीन साल तक की सजा, जुर्माना या दोनों का प्रावधान था। वहीं, दूसरी ओर उसके बाद की प्रत्येक दोषसिद्धि पर कम से कम एक साल की जेल की सजा का प्रावधान था। हालांकि, पुराने कानून में राष्ट्रीय वंदे मातरम् को इसी तरह का कानूनी संरक्षण प्राप्त नहीं था।



झारखंड विधानसभा की ओर मार्च के दौरान एबीवीपी कार्यकर्ता हिरासत में लिए गए

दक्षिण भारत राष्ट्रमत
dakshinbharat.com

रांची/भाषा। झारखंड में भर्ती परीक्षाओं में कथित अनियमितताओं के खिलाफ प्रदर्शन कर रहे छात्रों पर पुलिस की ओर से की गई कार्रवाई के विरोध में मंगलवार को रांची में राज्य विधानसभा की ओर मार्च कर रहे एबीवीपी के 110 कार्यकर्ताओं को हिरासत में ले लिया गया। एक वरिष्ठ पुलिस अधिकारी ने यह जानकारी दी। अधिकारी के मुताबिक, अखिल भारतीय विद्यार्थी परिषद (एबीवीपी) के कार्यकर्ताओं ने जैसे

ही रांची के पुराने विधानसभा क्षेत्र से मार्च शुरू किया, उन्हें हिरासत में ले लिया गया। इस बीच, प्रदर्शनकारियों ने हिरासत में लिए गए कार्यकर्ताओं को ले जा रही बस को आगे बढ़ने से रोकने की कोशिश की, जिसके बाद उनकी पुलिस के साथ झड़प हो गई। मार्च के दौरान पुलिस की ओर से कुछ महिला प्रदर्शनकारियों को भी हिरासत में लिए जाने की खबर है।

विरोध-प्रदर्शन के दौरान एक लड़की सहित दो छात्र बेहोश हो गए। सुरक्षा अधिकारियों ने लड़की को पास के एक छायादार क्षेत्र में पहुंचाया, जहां साथी प्रदर्शनकारियों ने उसे पानी

पिलाया। एबीवीपी ने छात्रों के खिलाफ पुलिस के कथित अत्याचार पर सरकार से जवाब मांगा। औसत दावा किया कि विधानसभा की ओर विरोध मार्च के दौरान रांची पुलिस ने संगठन के 200 से ज्यादा कार्यकर्ताओं को गिरफ्तार कर लिया। हालांकि, पुलिस अधीक्षक (नगर) पासस राणा ने कहा, विधानसभा की ओर मार्च के दौरान एबीवीपी के करीब 110 कार्यकर्ताओं को हिरासत में ले लिया गया। किसी को गिरफ्तार नहीं किया गया है। एबीवीपी कार्यकर्ता कुमार दिव्यांशु ने कहा कि सरकार युवाओं और छात्रों की आवाज दबाने की कोशिश कर रही है।

सरकार ने 10 व 20 रुपये के एक अरब प्लास्टिक नोट के चलन के लिए दी मंजूरी

नई दिल्ली/भाषा। वित्त मंत्री निर्मला सीतारामण ने मंगलवार को राज्यसभा को बताया कि सरकार ने क्षेत्रीय परीक्षाओं के लिए 10 और 20 रुपये के एक अरब प्लास्टिक नोटों की शुरुआत के लिए मंजूरी दे दी है। उन्होंने एक सवाल के लिखित जवाब में उच्च सदन को यह जानकारी दी। वित्त मंत्री ने कहा कि भारतीय रिजर्व बैंक ने अपने केंद्रीय बोर्ड की सिफारिश के साथ, क्षेत्रीय परीक्षाओं के लिए 10 और 20 रुपये के एक अरब पॉलिमर बैंक नोट की शुरुआत के लिए और क्षेत्रीय परीक्षाओं के सफल समापन के बाद इन

दो मूल्यवर्गों में ऐसे बैंक नोटों के नियमित निर्माण के लिए सरकार को भारतीय रिजर्व बैंक अधिनियम, 1934 की धारा 25 के अनुसार, एक प्रस्ताव भेजा था। उन्होंने कहा कि सरकार ने प्रस्ताव को अनुमोदन प्रदान कर दिया है।

उन्होंने कहा कि रिजर्व बैंक ने सुचित किया है कि विपणन प्रक्रिया अभी प्रारंभिक चरण में है। इसलिए, इस समय, व्यावहारिक रूप से पॉलिमर बैंक नोट की शुरुआत के लिए सटीक समय-सीमा या उस पर होने वाले संभावित व्यय का निर्धारण करना

संभव नहीं होगा। वित्त मंत्री ने एक अन्य सवाल के जवाब में कहा कि उपभोक्ता मूल्य सूचकांक द्वारा मापी गई औसत खुदरा मुद्रास्फीति 2023-24 के 5.4 प्रतिशत से लगातार घटकर 2024-25 में 4.6 प्रतिशत और 2025-26 में 2.1 प्रतिशत हो गई है। उन्होंने कहा कि पश्चिम एशिया संकट के कारण मूल्यों के झटके और बढ़े हुए वैश्विक उर्जा मूल्यों, सब्सिडियों के दामों में मौसमी तेजी और अपेक्षित प्रतिकूल अल नीनो के कारण, 2026-27 की पहली तिमाही में खुदरा मुद्रास्फीति बढ़कर 3.9 प्रतिशत हो गई।

कोलंबिया में भूकंप के बाद 3,000 से अधिक लोगों की तलाश जारी

बोगोटा (कोलंबिया)/एपी। पश्चिमी कोलंबिया के कई शहरों और कस्बों में सोमवार को आए 7.4 तीव्रता के भूकंप के बाद मंगलवार को खोज और बचाव अभियान फिर से शुरू किया गया। भूकंप के कारण 3,000 से अधिक लोग लापता हैं और बड़ी संख्या में लोगों के मलबे में दबे होने की आशंका है। कैली, पेरेइरा, चोको और मानिजालेस के मेयर और गवर्नर ने मंगलवार को बताया कि इन चार क्षेत्रों में कम से कम 179 लोगों की मौत हुई है। वहीं, संघीय सरकार ने सोमवार को जारी अपने अंतिम आधिकारिक आंकड़े में मृतकों की संख्या 111

बताई थी। करीब 1,600 इमारतों के क्षतिग्रस्त होने या ढह जाने की खबर है। सैनिक, बचावकर्मी और स्थानीय लोग मलबा हटाने में जुटे हैं। स्वयंसेवकों की कतार बनाकर कंक्रिट के बड़े-बड़े टुकड़े हाथों से हटाने जा रहे हैं। भूकंप का केंद्र रहे चोको क्षेत्र कोलंबिया के सबसे गरीब और उपेक्षित इलाकों में से एक है, जहां अक्सर साशरक्ष समूहों के बीच संघर्ष होता रहता है। इस क्षेत्र के अधिकांश हिस्सों तक केवल नाव, जंगल के रास्ते या हवाई मार्ग से ही पहुंचा जा सकता है, इसलिए वहां हुए नुकसान की पूरी जानकारी अभी नहीं मिल सकी है।

राहुल गांधी ने संसद को बंधक बना लिया है : भाजपा

दक्षिण भारत राष्ट्रमत
dakshinbharat.com

नई दिल्ली/भाषा। केंद्र में सत्तारूढ़ भारतीय जनता पार्टी (भाजपा) ने कांग्रेस सांसद एवं लोकसभा में नेता प्रतिपक्ष राहुल गांधी पर अपनी “मनमानी और अनियंत्रित व्यवहार” से संसद को बंधक बनाने का आरोप लगाते हुए कहा कि वह सदन में कोई सार्थक चर्चा नहीं चाहते हैं।

भाजपा के राष्ट्रीय प्रवक्ता सुधांशु त्रिवेदी ने यहां पाटी मुम्बईस्थालय में आयोजित संवाददाता सम्मेलन को संबोधित करते हुए कहा कि सरकार ने नीट और छात्रों के मुद्दों से संबंधित राहुल गांधी की कई मांगें मान ली हैं और केंद्रीय गृह मंत्री अमित शाह भी संसद में विस्तृत बयान देने को तैयार हैं, लेकिन कांग्रेस नेता भाग रहे हैं। त्रिवेदी ने कहा, “आप सभी ने देखा है कि वह (गांधी) सत्र के दौरान सदन से भाग जाते हैं और सत्र खत्म होने के बाद विदेश चले जाते हैं... लेकिन विदेश जाने से पहले, थोड़ी हिम्मत जुटाइए और गृह मंत्री अमित शाह का बयान सुनने का साहस दिखाइए।”

राज्यसभा में उठी न्यायिक व्यवस्था को अधिक प्रभावी और त्वरित बनाने की मांग


नई दिल्ली/भाषा। राज्यसभा में विभिन्न राजनीतिक दलों के सदस्यों ने न्यायाधिकरणों (ट्रिब्यूनल) की कार्यप्रणाली, लंबित मामलों के निपटारे, न्यायिक स्वतंत्रता और प्रशासनिक सुधारों से जुड़े मुद्दे उठाए और न्यायिक व्यवस्था को अधिक प्रभावी और त्वरित बनाने की मांग की। दो बार के रथान के बाद उच्च सदन में ‘न्यायाधिकरण सुधार विधेयक, 2026’ पर चर्चा शुरू हुई। भाजपा के सुभाष बराला ने कहा कि पिछले कुछ साल के दौरान न्यायाधिकरणों के समक्ष रिक्रिया और सदस्यों, अवसरचना सहित कई चुनौतियां आई हैं। यह विधेयक विभिन्न न्यायाधिकरणों के अध्यक्षों और सदस्यों की नियुक्ति के लिए दक्षता बढ़ाना, स्वतंत्रता, पारदर्शिता और योग्यता संबंधी मानदंडों में एकरूपता सुनिश्चित करेगा। मोदी के नेतृत्व में सुधार की 2014 में शुरुआत हुई थी, न्यायाधिकरण सुधार विधेयक, 2026’ इन्होंने सुधारों की दिशा में एक कदम है।

‘रचनात्मक कांग्रेस’ के अधिवेशन में खरगे, राहुल होंगे शामिल, सामाजिक-आर्थिक मुद्दों पर चर्चा



नई दिल्ली/भाषा। कांग्रेस के प्रकोष्ठ ‘रचनात्मक कांग्रेस’ के अध्यक्ष संदीप दीक्षित ने मंगलवार को कहा कि बुधवार से यहां संपादन का दो दिवसीय राष्ट्रीय अधिवेशन आयोजित किया जाएगा जिसमें शिक्षा, सामाजिक न्याय, आर्थिक न्याय, बेरोजगारी और पर्यावरण सहित समाज से जुड़े विभिन्न मुद्दों पर चर्चा की जाएगी। उन्होंने बताया कि इसमें कांग्रेस अध्यक्ष मल्लिकार्जुन खरगे और पूर्व अध्यक्ष राहुल गांधी भी शामिल होंगे। दीक्षित ने संवाददाताओं से कहा कि ‘रचनात्मक कांग्रेस’ एक ऐसा मंच है जहां सामाजिक, आर्थिक और राजनीतिक विषयों को उठाने वाले लोग एक साथ आ सकते हैं तथा उन लोगों के साथ संवाद किया जाता है जो लोगों के जीवन में बदलाव लाने के लिए संघर्ष कर रहे हैं और जमीन से जुड़कर काम कर रहे हैं। उन्होंने कहा, ‘अधिवेशन दो दिन का होगा और इसमें देशभर से प्रतिनिधि शामिल होंगे। पहले दिन करीब 400 और दूसरे दिन करीब 600 प्रतिनिधियों के पहुंचने की उम्मीद है।’ दीक्षित के मुताबिक, पहले दिन संगठन से जुड़े विषयों पर चर्चा होगी और इसके बाद ‘रचनात्मक कांग्रेस’ की रणनीति पर विचार-विमर्श किया जाएगा। उन्होंने कहा कि दूसरे दिन पहले दिन हुई चर्चा की समीक्षा की जाएगी और कांग्रेस अध्यक्ष मल्लिकार्जुन खरगे अपनी बात रखेंगे। दीक्षित ने कहा कि लोकसभा में विपक्ष के नेता राहुल गांधी भी कार्यक्रम में शामिल होंगे और लोगों के साथ संवाद करेंगे।

वंदे मातरम् पर थरूर ने कहा : कट्टरतावादी लोगों ने मानवीय स्वभाव के पहलू को नजरअंदाज किया



नई दिल्ली/भाषा। कांग्रेस के वरिष्ठ नेता शशि थरूर ने किसी भी आधिकारिक कार्यक्रम की शुरुआत और समापन पर राष्ट्रगान के साथ राष्ट्रगीत के गायन को अनिवार्य बनाने के सरकार के कदम की आलोचना करते हुए मंगलवार को कहा कि इससे ‘वंदे मातरम्’ के प्रति अधिक सम्मान बढ़ाने के लिए लाए गए संशोधित कानून का मकसद शायद पूरा नहीं हो पाए। थरूर ने इस बात का उल्लेख किया कि राष्ट्रपति द्रोपदी मुर्मु ने वंदे मातरम् से संबंधित संशोधन को मंजूरी दे दी है। यह संशोधन संसद में बिना चर्चा के पारित हुआ और इसके तहत किसी भी आधिकारिक कार्यक्रम की शुरुआत और समापन पर राष्ट्रगान के अलावा राष्ट्रगीत वंदे मातरम् को पूर्ण रूप से गाना अनिवार्य किया गया है। तिरुवनंतपुरम से लोकसभा सदस्य थरूर ने कहा, मैं एक ऐसा व्यक्ति हूं जो दोनों का बहुत सम्मान करता है और राष्ट्र गीत के पहले दो अंतरे गा सकता हूं तथा पूरा राष्ट्रगान भी गा सकता हूं। मैं केवल एक व्यावहारिक पहलू की ओर ध्यान दिलाना चाहता हूं, जिससे यह कट्टरतावादी लोग नजरअंदाज करते दिख रहे हों, जो है मानवीय स्वभाव। उन्होंने कहा कि ‘जन गण मन’ के दौरान श्रोताओं से सम्मानपूर्वक खड़े रहने और करीब 52 सेकंड तक ध्यान केंद्रित रखने की अपेक्षा की जाती है।



भाजपा का यह बयान सरकार की उस घोषणा के एक दिन बाद आया है जिसमें कहा गया था कि शाह देश के अलग-अलग हिस्सों में छात्रों के विरोध-प्रदर्शन पर होने वाली बहस का जवाब देंगे। लेकिन कांग्रेस ने स्पष्ट कर कर दिया है कि संसद में उसका विरोध तब तक जारी रहेगा जब तक प्रधानमंत्री नरेन्द्र मोदी प्रदर्शनकारियों के खिलाफ पुलिस की कार्यवाही और अयोध्या के राम मंदिर में कथित चढ़ावा घेरी के मामले में माफी नहीं मांगते। राहुल गांधी ने यह भी कहा था कि ‘‘देश को संसद में आम विषयों’’ पर शाह की राय में कोई दिलचस्पी नहीं है और वह यह जानना चाहता है कि क्या उन्होंने प्रदर्शन कर रहे छात्रों पर पैलेंट गन चलाने का आदेश दिया था। भाजपा प्रवक्ता ने गांधी को निशाने पर लेते

ईडी ने 2,000 करोड़ रुपये के चिट-फंड घोटाले में 182 बैंक खाते फ्रीज किए, एक करोड़ रुपये नकद जब्त

दक्षिण भारत राष्ट्रमत
dakshinbharat.com

भुवनेश्वर/भाषा। प्रवर्तन निदेशालय (ईडी) ने कई राज्यों में 2,000 करोड़ रुपये के चिट फंड घोटाले के सिलसिले में छापेमारी के दौरान 182 बैंक खातों को ‘फ्रीज’ कर दिया है और एक करोड़ रुपये से अधिक नकद और छह महंगी कारें जब्त की हैं। अधिकारियों ने मंगलवार को यह जानकारी दी। ईडी ने ‘एक्स’ पर एक पोस्ट में कहा कि उसके भुवनेश्वर क्षेत्रीय कार्यालय ने चिट फंड घोटाले की जांच के सिलसिले में पांच अग्रस्त को विशाखापत्तनम और हैदराबाद में ‘वेलफेयर बिल्डिंग्स एंड एस्टेट्स प्राइवेट लि.’ (डब्ल्यूबीईपीएल) और उसके निदेशकों से जुड़ी पांच जगहों पर धन शोधन रोकथाम अधिनियम (पीएमएलए) के तहत

हुए कहा, मुझे लगता है कि हमारे संविधान निर्माताओं ने कभी सोचा भी नहीं होगा कि देश के सबसे ऊंचे सदन को कोई बिगड़ेल राजकुमार अपने मनमाने व्यवहार और सनक के कारण बंधक बना लेगा। त्रिवेदी ने कहा, ‘‘एक-एक करके उनकी मांगें पूरी की गई हैं। उन्होंने कहा कि नीट (राष्ट्रीय पात्रता सह प्रवेश परीक्षा)से जुड़े नियमों में बदलाव होने चाहिए, और इसे मान लिया गया।

उन्होंने कहा कि कड़े कानून बनाए जाने चाहिए, और छात्रों की यह मांग भी मान ली गई।’’ भाजपा के राज्यसभा सदस्य ने कहा कि ‘‘नए कानून, शिक्षा मंत्री के इस्तीफे और छात्रों के खिलाफ मामले वापस लेने की मांगें भी मान ली गई, लेकिन हर बार वह कोई नई मांग लेकर आ जाते हैं।’’ त्रिवेदी ने गांधी पर संसद की कार्यवाही से बचने और संसद सत्र के बाद विदेश यात्रा करने का आरोप लगाया। भाजपा प्रवक्ता ने कहा, मैं उनसे कहना चाहता हूं कि यह स्वाभाविक है कि सत्र के बाद वह फिर से विदेश भाग जाएंगे। लेकिन विदेश भागने से पहले, इतनी हिम्मत जरूर जुटाएं कि जाने से पहले गृह मंत्री अमित शाह

सिंह चौहान ने एक प्रश्न के लिखित उत्तर में कहा कि वीबी-जीराम-जी अधिनियम, 2025 को लागू कर दिया गया है और वीबी-जीराम-जी योजना को 1 जुलाई 2026 से पूरे देश के ग्रामीण इलाकों में शुरू कर दिया गया है। उन्होंने कहा कि इसी तारीख से ‘महात्मा गांधी राष्ट्रीय ग्रामीण



छापेमारी की कार्यवाही की। एजेंसी ने बताया कि आंध्र प्रदेश के पूर्व विधायक एम. वी. प्रसाद, वरुण रामकृष्ण सत्य श्रीनिवास राव अल्ला और अन्य लोगों के परिसरों पर छापेमारी की गई थी। केंद्रीय एजेंसी ने बताया कि छापेमारी के दौरान डब्ल्यूबीईपीएल, उसके निदेशकों और उससे जुड़ी कंपनियों से संबंधित 1.01 करोड़ रुपये नकद (भारतीय मुद्रा), कई चल-अचल संपत्ति और आपत्तिजनक सामग्री/दस्तावेज (जैसे संपत्ति के कागजात और कई डिजिटल उपकरण) बरामद और जब्त किए गए।

गृह मंत्री ने फिर साबित किया कि डराने-धमकाने वाले ‘खुद कायर’ होते हैं: कांग्रेस

नई दिल्ली/भाषा। कांग्रेस ने दावा किया कि केंद्रीय गृह मंत्री अमित शाह संसद के वर्तमान मानसून सत्र में अब तक लोकसभा और राज्यसभा से अनुपस्थित रहे हैं तथा उन्होंने एक बार फिर साबित कर दिया है कि डराने-धमकाने वाले ‘‘खुद कायर’’ होते हैं। पार्टी महासचिव जयराम रमेश ने संसद के दोनों सदन की कार्यवाही दिन भर के लिए स्थगित होने के बाद यह भी कहा कि ‘‘खुबे प्लांट करने’’ और विमर्श बदलने की कोशिशों के बावजूद गृह मंत्री सदन में नहीं आ सके। केंद्रीय गृह मंत्री आज भी लोकसभा में नजर नहीं आए, जबकि सदन की कार्यसूची में उनके नाम के आगे विधायी कामकाज सूचीबद्ध था। कांग्रेस नेता ने दावा किया, एक बार फिर उन्होंने साबित कर दिया है कि डराने-धमकाने वाले खुद कायर होते हैं।

साथियों से सात लाख रुपये से अधिक की ठगी के आरोप में पुलिस प्रशिक्षु अधिकारी गिरफ्तार

दक्षिण भारत राष्ट्रमत
dakshinbharat.com

तिरुवनंतपुरम/भाषा। केरल में एक पुलिस प्रशिक्षु अधिकारी को अपने साथी प्रशिक्षुओं से वर्दी के लिए कथित तौर पर सात लाख रुपये से अधिक की रकम जमा करने और उसे ऑनलाइन सड़बाजी खेल में खर्च करने के आरोप में गिरफ्तार किया गया है। पुलिस ने मंगलवार को यह जानकारी दी। पेरुरकड़ा पुलिस थाने के एक अधिकारी ने बताया कि आरोपी शंभू आर कृष्ण विशेष सशस्त्र पुलिस



वीबी-जीराम-जी लागू होने के एक महीने के भीतर 9.69 करोड़ से ज्यादा ‘श्रम दिवस’ सृजित किये गए : चौहान

दक्षिण भारत राष्ट्रमत
dakshinbharat.com

नई दिल्ली/भाषा। केंद्र सरकार ने मंगलवार को लोकसभा को बताया कि मनरेगा की जगह लागू किए गए ‘विकसित भारत-रोजगार और आजीविका मिशन की गारंटी’ (वीबी-जीराम-जी) अधिनियम के लागू होने के एक महीने के भीतर ही 9.69 करोड़ से अधिक ‘श्रम दिवस’ (काम के दिन) सृजित किए गए हैं।

ग्रामीण विकास मंत्री शिवराज सिंह चौहान ने एक प्रश्न के लिखित उत्तर में कहा कि वीबी-जीराम-जी अधिनियम, 2025 को लागू कर दिया गया है और वीबी-जीराम-जी योजना को 1 जुलाई 2026 से पूरे देश के ग्रामीण इलाकों में शुरू कर दिया गया है।

उन्होंने कहा कि इसी तारीख से ‘महात्मा गांधी राष्ट्रीय ग्रामीण

भाजपा की राजनीति का आधार है करंसी नोट: हेमंत सोरेन

रांची/भाषा। झारखंड के मुख्यमंत्री हेमंत सोरेन ने मंगलवार को आरोप लगाया कि विधानसभा के अंदर भारतीय जनता पार्टी (भाजपा) के विधायकों द्वारा लहराए गए करंसी नोट ही उनके अस्तित्व का आधार हैं। सोरेन की यह टिप्पणी भर्ती परीक्षाओं में कथित अनियमितताओं के खिलाफ छात्रों के विरोध-प्रदर्शन के बीच आई है। भाजपा विधायकों ने भर्ती परीक्षाओं में कथित अनियमितताओं को नौकरी के बदले पैसे लेने के मामले से जोड़ने के प्रयास में करंसी नोटों की गड्डियां लहराई थीं। सोरेन ने आरोप लगाया, हमने विधानसभा की कार्यवाही सुचारु रूप से चलाने के लिए हरसंभव प्रयास किया, लेकिन विपक्ष ने अपने राजनीतिक स्वार्थ के चलते इसमें बाधा डाली। भाजपा विधायकों ने विधानसभा के अंदर करंसी नोट लहराए, लेकिन वही नोट उनके अस्तित्व और उनकी राजनीति का आधार हैं। आप सभी जानते हैं कि गरीबों, जरूरतमंदों और युवाओं की जब से किस तरह पैसा निकाला जा रहा है। विधानसभा की कार्यवाही 12 अगस्त के निर्धारित कार्यक्रम से एक दिन पहले ही अनिश्चितकाल के लिए स्थगित किए जाने के बाद सोरेन ने सदन के बाहर पत्रकारों से बातचीत के दौरान यह बात कही। सोरेन ने आरोप लगाया, केंद्र की नीतियों के कारण छात्रों को नौकरी गंवानी पड़ रही है और छोटे, मध्यम और बड़े प्रतिष्ठान बंद हो रहे हैं।

पप्पू यादव को अतिरिक्त निजी सुरक्षा अधिकारी दिया जाए : अदालत ने केंद्र को दिया निर्देश

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली उच्च न्यायालय ने मंगलवार को केंद्र सरकार को निर्देश दिया कि वह लोकसभा सदस्य राजेश रंजन उर्फ पप्पू यादव को बिना किसी देरी के एक अतिरिक्त निजी सुरक्षा अधिकारी (पीएसओ) उपलब्ध कराए। बिहार के पूर्णिया से सांसद पप्पू यादव ने केंद्रीय गृह मंत्रालय को एक आवेदन देकर उनकी सुरक्षा बढ़ाने की मांग की थी।

उन्होंने राष्ट्रीय पात्रता सह प्रवेश परीक्षा (नीट) विवाद और श्री राम जन्मभूमि तीर्थ क्षेत्र ट्रस्ट के खिलाफ संसद में विरोध प्रदर्शनों में हिस्सा लेने के बाद जान से मारने की धमकियां मिलने के मद्देनजर यह मांग की। केंद्र की ओर से पेश हुए वकील आशीष दीक्षित ने अदालत को बताया कि यादव का आवेदन



विचारार्थ है और तीन हफ्ते के अंदर इस पर निर्णय ले लिया जाएगा। वहीं, निर्दलीय सांसद के वकील ने कहा कि अगर इस बीच उन्हें अतिरिक्त सुरक्षा दी जाती है, तो इस समय यह याचिका पर विचार करने का अनुरोध नहीं करेंगे। अदालत ने आदेश दिया, ‘‘रिट याचिका को आगे नहीं बढ़ाने के आधार पर निस्तारित किया जाता है। साथ ही, प्रतिवादी को निर्देश दिया जाता है कि अस्थायी व्यवस्था के तौर पर याचिकाकर्ता को बिना किसी और देरी के एक अतिरिक्त पीएसओ उपलब्ध कराये, जब तक कि संबंधित आवेदन पर उनके द्वारा निर्णय नहीं ले लिया जाता।’’

स्वतंत्रता दिवस समारोह से पूर्व कश्मीर घाटी में कड़ी सुरक्षा व्यवस्था

दक्षिण भारत राष्ट्रमत
dakshinbharat.com

श्रीनगर/भाषा। कश्मीर घाटी में स्वतंत्रता दिवस समारोहों के शांतिपूर्ण आयोजन के लिए बहुरस्तरीय मजबूत सुरक्षा व्यवस्था की गई है। घाटी के पुलिस प्रमुख वी के बिड़दी ने मंगलवार को यहां यह जानकारी दी।

यहां ‘बलिदान स्तंभ’ पर तैयारियों का जायजा लेने के बाद कश्मीर के पुलिस महानिरीक्षक (आईजीपी) बिड़दी ने पत्रकारों से कहा कि सुरक्षा के सभी इंतजाम कर लिए गए हैं। उन्होंने कहा, ‘‘जम्मू-कश्मीर पुलिस न सिर्फ श्रीनगर में, बल्कि घाटी के विभिन्न जिलों में भी हमेशा मजबूत सुरक्षा प्रबंध बनाये रखती है। न सिर्फ खास आयोजन स्थलों पर, बल्कि शहर के आस-पास के इलाकों में भी कड़ी स्तरों वाली सुरक्षा व्यवस्था की गई है।’’

अनंतनाग और पुलवामा में हाल में हुए हमलों की जांच के बारे में पूछे जाने पर आईजीपी ने कहा, ‘‘जांच चल रही है, इसलिए अभी इस बारे में कुछ बताना सही नहीं होगा। जब भी हमारे पास आपके साथ साझा करने के लिए कोई स्पष्ट जानकारी या व्यूरा होगा, तो हम सही समय पर उसे आपके साथ साझा करेंगे।’’ उन्होंने लोगों से स्वतंत्रता दिवस समारोहों में बड़ी संख्या में भाग लेने की अपील की। उन्होंने कहा, ‘‘यह एक सार्वजनिक कार्यक्रम है। इसमें



पुलिस केवल सहायक या आयोजक की भूमिका निभाती है। हम लोगों से अपील करते हैं कि वे बड़ी संख्या में इन कार्यक्रमों में भाग लें और इन्हें सफल बनाएं।’’ उन्होंने घाटी के सभी जिलों में स्वतंत्रता दिवस समारोह और अन्य कार्यक्रमों के लिए सुरक्षा एवं अन्य इंतजामों का जायजा लेने के लिए यहां एक सुरक्षा समीक्षा बैठक की अध्यक्षता की।

इस बैठक में सीमा सुरक्षा बल के महानिरीक्षक, केंद्रीय रिजर्व पुलिस बल के महानिरीक्षक, अतिरिक्त आयुक्त (एसबी श्रीनगर) और संबद्ध सुरक्षा एजेंसियों के अन्य अधिकारी शामिल हुए।

वरिष्ठ अधिकारियों ने बिरदी को सुरक्षा इंतजामों के बारे में बताया। जिला पुलिस प्रमुखों ने भी स्वतंत्रता दिवस समारोह के लिए अपने-अपने जिलों में की जा रही

तैयारियों और सुरक्षा इंतजामों के बारे में उन्हें जानकारी दी। बैठक के दौरान पुलिस महानिरीक्षक ने अधिकारियों को निर्देश दिया कि वे खास तौर पर संवेदनशील और जोखिम वाले इलाकों में नियंत्रण और गश्त बढ़ाएं।

उन्होंने श्रीनगर के बस्सी स्टेडियम में होने वाले मुख्य कार्यक्रम के लिए सुरक्षा इंतजामों का भी जायजा लिया और अधिकारियों को निर्देश दिया कि वे सभी तैयारियां समय से पहले पूरी कर लें। पुलिस महानिरीक्षक ने अधिकारियों को निर्देश दिया कि वे संवेदनशील जगहों और शहर में आने-जाने के रास्तों एवं सुरक्षा चौकियों को और मजबूत करें।

सुरक्षा के कड़े इंतजामों के तहत, पुलिस ने लाल चौक और शहर के अन्य इलाकों में अचानक चेकिंग और तलाशी ली।

आरएसएस प्रमुख मोहन भागवत 15 अगस्त को नागपुर में ‘जेन-जी’ से करेंगे संवाद

दक्षिण भारत राष्ट्रमत
dakshinbharat.com

नागपुर/भाषा। राष्ट्रीय स्वयंसेवक संघ (आरएसएस) के सरसंघचालक मोहन भागवत 15 अगस्त को यहां लोकमत मीडिया समूह द्वारा आयोजित किये जा रहे एक कार्यक्रम में विचारार्थियों और युवाओं से बातचीत करेंगे। आयोजकों ने यह घोषणा की।

यह कार्यक्रम आरएसएस सरसंघचालक के मुंबई में एक कार्यक्रम में ‘जेन-जी’ से संवाद करने के कुछ दिन बाद होने वाला है। एक विज्ञप्ति के अनुसार, भागवत सुबह 9:30 बजे कस्तूरचंद पार्क में ध्वजारोहण करेंगे। इसी पार्क में मार्च महीने में मुख्यमंत्री देवेंद्र फडणवीस ने लोकमत मीडिया समूह द्वारा लगाए गए 200 फुट ऊंचे राष्ट्रीय ध्वज का उद्घाटन किया था।

बयान के मुताबिक, ध्वजारोहण के बाद एक विशेष कार्यक्रम होगा, जहां भागवत ‘भारत के उज्ज्वल भविष्य में युवाओं का योगदान’ विषय पर युवाओं से संवाद करेंगे। बयान के अनुसार, लोकमत मीडिया समूह के संपादकीय बोर्ड के अध्यक्ष और राज्यसभा के पूर्व सदस्य डॉ. विजय दर्डा के विचार पर आधारित



इस खास पहल का आयोजन लोकमत समूह और नागपुर नगर निगम ने संयुक्त रूप से किया जा रहा है।

इस कार्यक्रम में महाराष्ट्र के राज्यस मंत्री चंद्रशेखर बावनकुले, महापौर नीता ठाकरे, नगर आयुक्त डॉ. विपिन इतांकर और विभिन्न क्षेत्रों की जानी-मानी हस्तियां शामिल होंगी।

मीडिया समूह ने कहा कि मुंबई में ‘जेन-जी’ के साथ भागवत की बातचीत से देश-विदेश में काफी चर्चा शुरू हो गयी।

सरसंघचालक अब नागपुर में युवाओं से बातचीत करने वाले हैं। चूंकि, नागपुर आरएसएस का मुख्यालय भी है, इसलिए इस कार्यक्रम को खास दिलचस्पी के साथ देखा जा रहा है।

भाजपा को मनमोहन सिंह से माफी मांगनी चाहिए : केरल के मुख्यमंत्री

दक्षिण भारत राष्ट्रमत
dakshinbharat.com

तिरुवनंतपुरम/भाषा। केरल के मुख्यमंत्री पी.डी. सतीशन ने मंगलवार को कहा कि कथित कोयला ब्लॉक आवंटन घोटाला मामले में उच्चतम न्यायालय द्वारा पूर्व प्रधानमंत्री मनमोहन सिंह को बरी किए जाने के बाद भारतीय जनता पार्टी (भाजपा) को पूर्व प्रधानमंत्री से माफी मांगनी चाहिए। सतीशन ने ‘एक्स’ पर एक पोस्ट में कहा कि उच्चतम न्यायालय के 29 जुलाई के फैसले से यह साबित हो गया कि सिंह की ईमानदारी पर कभी कोई शक नहीं था। मुख्यमंत्री ने एक राष्ट्रीय दैनिक में प्रकाशित कांग्रेस नेता सोनिया गांधी के लेख का जिक्र करते हुए ये बात कही। लेख का शीर्षक था, ‘इतिहास डॉ. मनमोहन सिंह को प्रभावशाली प्रधानमंत्री के रूप में याद रखेगा’। सतीशन ने इसी पोस्ट में कहा कि वर्षों तक सिंह के कामकाज के रिकॉर्ड को दबाने और उन्हें बदनाम



करने के लिए लगातार अभियान चलाया गया। उन्होंने कहा, ‘‘वर्षों तक एक मनगढ़ंत घोटाले और कभी कि सिंह की ईमानदारी पर कभी कोई शक नहीं था। मुख्यमंत्री ने एक राष्ट्रीय दैनिक में प्रकाशित कांग्रेस नेता सोनिया गांधी के लेख का जिक्र करते हुए ये बात कही। लेख का शीर्षक था, ‘इतिहास डॉ. मनमोहन सिंह को प्रभावशाली प्रधानमंत्री के रूप में याद रखेगा’। सतीशन ने इसी पोस्ट में कहा कि वर्षों तक सिंह के कामकाज के रिकॉर्ड को दबाने और उन्हें बदनाम

में की गई वह अमर्यादित रेनकोट’ वाली टिप्पणी भी शामिल है। उन्होंने ‘एक्स’ पर कहा, ‘‘आज ‘द इंडियन एक्सप्रेस’ में सोनिया गांधी का लेख इस बात को स्पष्ट और गरिमापूर्ण ढंग से रखता है और इसे पूरा पढ़ा जाना चाहिए।’’ उन्होंने कहा कि इतिहास सिंह को एक शांत और सौम्य व्यक्ति के रूप में याद रखेगा, जो इस गणतंत्र के सबसे महत्वपूर्ण प्रधानमंत्रियों में से ‘‘एक’’ थे। सतीशन ने कहा, ‘‘भाजपा को उनसे माफी मांगनी चाहिए।’’

सुविचार

सफलता भाग्य से नहीं, निरंतर प्रयास से मिलती है। हर दिन बेहतर बनने का प्रयास करें, हार से सीखें, और आगे बढ़ते रहें।

दक्षिण भारत राष्ट्रमत

सरकारी स्कूलों की चिंता या कोरा दिखावा?

इन दिनों कांग्रेस समेत सभी विपक्षी दलों को देश में सरकारी स्कूलों और शिक्षा की स्थिति की बहुत चिंता हो रही है। यह चिंता हर विचारशील मनुष्य को होती है। कॉंग्रेस जनता पार्टी (सीजेपी) के संस्थापक अभिजीत दीपके को भी हो रही है, जिन्होंने गांवों में सरकारी स्कूलों की स्थिति सुधारने के लिए देशव्यापी अभियान की घोषणा की है। हाल में कांग्रेस ने अपने फेसबुक पेज पर यह कहते हुए प्रधानमंत्री नरेंद्र मोदी से तीखे सवाल पूछे थे कि देश में रोजाना 25 सरकारी स्कूल बंद हो रहे हैं! ऐसे में यह कहना बिल्कुल गलत नहीं होगा कि सरकारी स्कूलों की चिंता करते हुए कांग्रेस खुद को अकेली न समझे। अभिजीत दीपके दोबारा मोर्चा संभालने आ रहे हैं। सवाल है- क्या सरकारी स्कूलों की दशा रातोंरात बिगड़ गई? जिन राज्यों में कांग्रेस या अन्य विपक्षी दलों की सरकारें हैं, क्या वहां सरकारी स्कूल अमेरिका, सिंगापुर, चीन, जापान और जर्मनी के स्कूलों को टक्कर दे रहे हैं? कांग्रेस के पास सुनहरा मौका है। वह हिमाचल प्रदेश, कर्नाटक और तेलंगाना के सरकारी स्कूलों को शिक्षा की गुणवत्ता के मामले में ऐसा बना दे कि दुनिया देखे तो वाह-वाह करे। इनमें इतनी सुविधाएं दे कि उक्त देशों के बच्चे अपने नाम कटवाकर यहां दाखिला लेने के लिए कतारों में खड़े नजर आएंगे। इसमें कोई शक नहीं कि पिछले एक दशक में कई सरकारी स्कूल बंद हुए हैं। वे बंद क्यों हुए हैं, इस पर भी चर्चा होनी चाहिए। सरकारी स्कूलों में पढ़ाई का स्तर इतना गिर गया कि लोग अपने बच्चों को इनमें भेजना नहीं चाहते हैं। कई सरकारी शिक्षक ऐसे हैं जो हर महीने मोटा वेतन लेते हैं, सरकारी स्कूलों के उत्थान को लेकर बड़े-बड़े भाषण देते हैं, शिक्षा में सुधार की बातें करते हैं, विद्यार्थियों को कथनी-कस्ती एक रखने का उपदेश देते हैं, लेकिन अपने बच्चों को निजी स्कूलों में भेजते हैं।

कमोबेश यही रवैया राजनेताओं का है। जो नेतागण सरकारी स्कूलों के लिए खुद को इतने भिक्कमंद दिखा रहे हैं, जरा यह बताएं कि उनके बच्चे कहां पढ़ते हैं/थे? आज कितने सांसद और विधायक ऐसे हैं, जो अपने निर्वाचन क्षेत्र में आने वाले सरकारी स्कूलों में अपने बच्चों को पढ़ने भेजते हैं? यह सवाल सिर्फ कांग्रेस के नेताओं से नहीं है, बल्कि सभी दलों के नेताओं से है। ज्यादातर नेताओं के बच्चे निजी स्कूलों में जाते हैं। कितने ही नेता ऐसे हैं, जो संसद और विधानसभा में अपनी सरकारों का गुणगान करते हुए बताते हैं कि हमने इतने शानदार स्कूल और कॉलेज बना दिए, जबकि उनके बच्चे विदेश रहते हैं, वहीं पढ़ते हैं। अगर सरकारों ने वास्तव में अपने स्कूलों-कॉलेजों में बहुत सुधार कर दिए तो इनका फायदा सिर्फ मजदूर, किसान और आम इंसान के बच्चों तक सीमित क्यों रहना चाहिए? सांसदों, विधायकों, सरकारी अधिकारियों के बच्चों को भी फायदा मिलना चाहिए! उनके साथ यह भेदभाव नहीं होना चाहिए। दिल्ली में जंतर-मंतर पर जो लोग जेन जी को उसका हक दिलाने के लिए क्रांतिकारी नारे लगा रहे थे, उनके परिवारों के कितने बच्चे सरकारी स्कूलों में पढ़ते हैं? जो युवा वहां इकट्ठे हुए थे, उनमें से कितने सरकारी स्कूलों के विद्यार्थी रहे हैं? अगर इन सवालों के जवाब ढूंढेंगे तो इस सवाल तक जरूर पहुंचेंगे- सरकारी नौकरी सबको चाहिए, लेकिन सरकारी स्कूल किसको चाहिए? जब लोगों की आर्थिक स्थिति थोड़ी-सी बेहतर हो जाती है तो वे निजी स्कूलों को प्राथमिकता देते हैं। कुछ अपवाद जरूर हो सकते हैं। उनके आधार पर सबके लिए राय नहीं बनाई जा सकती। सरकारी स्कूलों की चौतरफा उपेक्षा की गई, जिसका नतीजा आज सबके सामने है। इन स्कूलों को बंद करने के बजाय बेहतर बनाना चाहिए। इसके लिए सभी जनप्रतिनिधियों और सरकारी अधिकारियों-कर्मचारियों, खासकर सरकारी शिक्षकों के लिए अपने क्षेत्र के सरकारी स्कूलों में ही अपने बच्चों को पढ़ाना अनिवार्य होना चाहिए। इसके लिए सरकार को कानूनी रास्ते तलाशने चाहिए। इस एक उपाय से देश के हजारों सरकारी स्कूलों की दशा सुधर जाएगी।

ट्वीटर टॉक

भगवान शिव की भक्ति के साथ, पवित्र श्रावण मास की शिवरात्रि पर सभी देशवासियों को हार्दिक शुभकामनाएं। महादेव की पूजा हमें संयम, सत्य और कल्याण के मार्ग पर चलने की प्रेरणा देती है। मेरी प्रार्थना है कि देवों के देव सभी के जीवन को मंगलमय बनाएं ।

—ओम बिरला

इतिहास डॉ. मनमोहन सिंह को भारत के सबसे अहम और ईमानदार प्रधानमंत्रियों में से एक के तौर पर याद रखेगा।द इंडियन एक्सप्रेस में सोनिया गांधी का आर्टिकल उस सच को बयां करता है जिसे कई लोगों ने नजरअंदाज करना चुना।

—अशोक गहलोत

सभी राज्यवासियों को पवित्र श्रावण मास की शिवरात्रि की हार्दिक शुभकामनाएं।ऋद्धदेवों के देव महादेव की पूजा और भक्ति से भरा यह पवित्र अवसर सभी के जीवन में सुख, शांति, समृद्धि और अच्छी सेहत लाए।

—दिया कुमारी

प्रेरक प्रसंग

सृजन श्रम का सम्मान

हिंदी साहित्य के शिखर पुरुष मुंशी प्रेमचंद स्वयं जीवन भर आर्थिक तंगी से जूझते रहे। उनका अपना प्रेस ‘सरस्वती प्रेस’ घाटे में चलता था और वे अक्सर कर्ज में डूबे रहते थे। इसके बावजूद जब उन्होंने पत्रिका ‘हंस’ का संपादन शुरू किया, तो उन्होंने एक सिद्धांत तय कियापत्रिका में लिखने वाले हर लेखक को समय पर और उचित मानदेय दिया जाएगा, चाहे पत्रिका को कितना भी आर्थिक नुकसान क्यों न उठाना पड़े। उस दौर में अधिकांश प्रकाशक नए और अनजान लेखकों से मुफ्त में या बेहद कम पैसों में रचनाएं ले लेते थे, यह मानकर कि छपना ही सम्मान है, पैसा नहीं चाहिए। प्रेमचंद इस प्रवृत्ति के सख्त विरोधी थे। वे मानते थे कि लेखन भी श्रम है और श्रम का मूल्य मिलना लेखक का अधिकार है, भीख नहीं। इसी सोच को उन्होंने 1936 में लखनऊ में हुई प्रगतिशील लेखक संघ की पहली बैठक के अपने अध्यक्षीय भाषण में भी रखा, जिसमें उन्होंने साहित्य को समाज की सेवा का माध्यम बताते हुए यह भी स्पष्ट किया कि लेखक की आर्थिक गरिमा की रक्षा करना समाज और प्रकाशकों दोनों का दायित्व है।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRG Act.) Group Editor- Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No.: TNHIN / 2013 / 52520


पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वेबहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या वनराशि का व्यय करने से पूर्व इस विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के वार्ता के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरी नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बर्ना सकता।।

दक्षिण भारत राष्ट्रमत

सामयिक

छात्र आंदोलनों में लोगों का दोहरा मापदंड क्यों?

महेन्द्र तिवारी



राजधानी दिल्ली के जंतर मंतर पर जब देश भर के छात्रों की आवाज गूंज रही थी, तब पूरे भारत में शिक्षा व्यवस्था की खामियों, परीक्षा प्रणाली की पारदर्शिता और कथित रूप से प्रशन्नपत्र के अवैध तरीके से सार्वजनिक होने को लेकर एक बड़ी बहस छिड़ गई थी। उस समय दिल्ली में चले उस आंदोलन ने बहुत जल्द राष्ट्रीय विमर्श का रूप ले लिया था। सत्ता के गलियारों से सीधे और तीखे सवाल पूछे गए, शिक्षा व्यवस्था की पूरी जवाबदेही तय करने की मांग उठी और देश के भविष्य को लेकर बड़े और आदर्शवादी बयान सामने आए। उस आंदोलन के समर्थन में देश के कई नामी, प्रतिष्ठित और प्रभावशाली चेहरे भी दिखाई दिए, जिन्होंने छात्रों के साथ कंधे से कंधा मिलाकर खड़े होने का दावा किया। समाचार पत्रों के मुख्य पृष्ठों से लेकर हर वैचारिक मंच पर केवल युवाओं के अधिकारों की बात हो रही थी। ऐसा प्रतीत हो रहा था मानो पूरा देश छात्रों के दर्द को अपना दर्द मान चुका है। लेकिन आज जब वही सवाल, वैसी ही विसंगतियां और वैसा ही दर्द रांची की सड़कों पर खुले आसमान के नीचे खड़ा है, तो वह राष्ट्रीय आक्रोश कहीं खोया हुआ सा लगता है। झारखंड की राजधानी रांची में राज्य लोक सेवा आयोग और राज्य कर्मचारी चयन आयोग की परीक्षाओं में कथित अनियमितताओं के खिलाफ छात्र बहुत लंबे समय से कड़ाके की ठंड और तमाम प्रशासनिक दुधारियों के बीच लगातार आंदोलन कर रहे हैं। उनका यह संघर्ष 17 दिनों का लंबा सफर तय कर चुका है। राज्य सरकार के प्रतिनिधियों और छात्रों के बीच बातचीत के कई दौर भी आयोजित हुए हैं, लेकिन विवाद पूरी तरह से समाप्त नहीं हो सका है और छात्रों का गहरा असंतोष जस का तस बना हुआ है। झारखंड जैसे राज्य में जहां अधिकतर छात्र ग्रामीण और अत्यंत सामान्य पृष्ठभूमि से आते हैं, उनके लिए सरकारी नौकरी केवल रोजगार नहीं बल्कि पूरे परिवार के सामाजिक और आर्थिक उत्थान का एकमात्र साधन होती है।

ऐसे गंभीर समय में यह सवाल उठना पूरी तरह से स्वाभाविक है कि राजधानी दिल्ली में छात्रों के साथ हुए अन्याय पर अपनी आवाज बुलंद करने वाले वे तमाम नामी लोग और विचारक अब कहां छिपे हैं? क्या किसी छात्र की पीड़ा और उसका दर्द दिल्ली की सीमा समाप्त होते ही अचानक से कम हो जाता है? क्या परीक्षा प्रक्रिया की शुचितता का सवाल केवल देश की राजधानी में ही अधिक

महत्वपूर्ण होता है और रांची या किसी अन्य प्रांतीय शहर तक पहुंचते ही उसका महत्व पूरी तरह से शून्य हो जाता है? यह एक ऐसा कड़वा विरोधाभास है जो हमारी बौद्धिक और सामाजिक चेतना पर एक बहुत बड़ा प्रश्नचिह्न लगाता है। प्रसिद्ध अभिनेता पीयूष मिश्रा ने रांची पहुंचकर इस पूरी बहस को एक नई और अत्यंत तीखी धार दे दी है। उन्होंने रांची में आंदोलन कर रहे छात्रों के बीच जाकर न केवल उनका खुला समर्थन किया, बल्कि दिग्गज अभिनेता नसीरुद्दीन शाह की एक पुरानी टिप्पणी के संदर्भ में बहुत ही तीखा कटाक्ष भी किया।

अभिनेता की भाषा, उनके तेवर और उनके शब्दों के चयन पर अलग से एक लंबी बहस हो सकती है और शायद एक स्वरथ व लोकतांत्रिक समाज में यह बहस होनी भी चाहिए। लेकिन उन्होंने जिस मूल सवाल को पूरे देश के सामने लाकर खड़ा कर दिया है, उसे किसी भी स्थिति में नजरअंदाज नहीं किया जा सकता। अब यह सवाल केवल इस बात तक सीमित नहीं रह गया है कि कौन सा अभिनेता या कौन सा प्रसिद्ध चेहरा किस वैचारिक गुट के साथ खड़ा है। असल और सबसे बड़ा सवाल यह है कि क्या देश में छात्र आंदोलन भी अब केवल किसी राजनीतिक सुविधा का विषय बन गए हैं? क्या अब केवल यह देखा जाएगा कि सत्ता के सिंहासन पर कौन बैठा है और उसी के आधार पर यह तय होगा कि किस राज्य के छात्र के लिए आंसू बहाने हैं और किस राज्य के छात्र को उसके हाल पर बसहारा छोड़ देना है?

जब दिल्ली में आंदोलन सत्ता के शीर्ष केंद्र के ठीक सामने हो रहा था, तब उसकी गूंज राष्ट्रीय समाचार माध्यमों तक बहुत आसानी से और तेज गति से पहुंच गई थी। हर तरफ निरंतर चर्चा हो

रही थी। लेकिन हमें यह बिल्कुल नहीं भूलना चाहिए कि रांची के छात्र भी इसी देश के उतने ही महत्वपूर्ण नागरिक हैं। वे भी अपने जीवन के कई बहुमूल्य वर्ष छोटी छोटी कोठरियों में बंद रहकर पढ़ाई करते हुए गुजारते हैं। वे भी प्रतियोगी परीक्षाओं की तैयारी में अपना खून पसीना एक करते हैं। यदि उन्हें अपनी परीक्षा प्रक्रिया में किसी भी प्रकार की अनियमितता, भ्रष्टाचार, पक्षपात या धांधली दिखाई देती है, तो उनके सवालों का और उनके आक्रोश का महत्व दिल्ली के छात्रों के आक्रोश से एक प्रतिशत भी कम कैसे आंका जा सकता है? अन्याय का पैमाना भौगोलिक स्थान के आधार पर नहीं बदला जा सकता।

यहां दिल्ली के आंदोलन का नेतृत्व करने वाले संगठन और उसके संयोजक अभिजीत दीपके को लेकर भी कई सामाजिक मंचों पर सवाल उठाए जा रहे हैं। कुछ आलोचकों का कहना है कि वे रांची के मुद्दे पर मौन साधे हुए हैं। लेकिन उपलब्ध ताजा सूचनाएं और जमीनी तथ्य स्पष्ट रूप से बताते हैं कि वे पूरी तरह से चुप नहीं बैठे हैं। उन्होंने रांची के छात्रों के समर्थन में सार्वजनिक रूप से अपनी एकजुटता जताई है और उनके संगठन का एक प्रतिनिधिमंडल भी स्थिति का जायजा लेने तथा समर्थन देने के लिए रांची पहुंच चुका है। इसलिए बिना पूरे तथ्य जाने केवल यह कह देना कि वे पूरी तरह से गायब हो गए हैं या उन्होंने इस प्रांतीय मुद्दे से अपनी आंखें मूंद ली हैं, पूरी तरह से न्यायसंगत नहीं होगा। फिर भी एक बहुत बड़ा और समाज को चुनने वाला प्रश्न हमारे सामने खड़ा रहता है। दिल्ली के आंदोलन में जिस आक्रामकता, व्यापक

नजरिया

युवा शक्ति को मिले दिशा, सपनों को मिले उड़ान

ललित गर्ग

मोबाइल : 9811051133

युवा केवल उम्र की एक अवस्था नहीं, बल्कि ऊर्जा, साहस, कल्पना, परिवर्तन और नवसृजन की चेतना का नाम है। जिस समाज की युवा शक्ति जाग्रत, संवेदनशील और रचनात्मक होती है, वह समाज परिवर्तन की नई इबारत लिखता है। इसके विपरीत जब युवा ऊर्जा दिशाहीन हो जाती है तो वही शक्ति हिंसा, नरेश, उत्पाद, अपराध, निराशा और विध्वंस का कारण बन सकती है। इसलिए आज दुनिया के सामने सबसे बड़ा प्रश्न यह नहीं है कि युवा क्या कर रहे हैं, बल्कि यह है कि उनकी दिशात ऊर्जा को किस दिशा में लगाया जा रहा है। इसी चिंतन को वैश्विक स्तर पर महत्व देने के लिए संयुक्त राष्ट्र प्रतिवर्ष 12 अगस्त को अंतर्राष्ट्रीय युवा दिवस मनाता है। वर्ष 2000 से इस दिवस का आयोजन शुरू हुआ। इस वर्ष का विषय है- 'विभिन्न परिस्थितियाँ, साझा आकांक्षाएँ' यह विषय आज की युवा पीढ़ी की वास्तविकता को बहुत गहराई से अभिव्यक्त करता है। दुनिया के युवाओं की परिस्थितियाँ भिन्न हैं। कहीं गरीबी और बेरोजगारी है, कहीं युद्ध और असुरक्षा, कहीं शिक्षा के अवसरों की कमी है, कहीं तकनीकी असमानता और पर्यावरण संकट है, लेकिन इन सबके बीच उनकी आकांक्षाएं आश्चर्यजनक रूप से समान हैं। वे सम्मानजनक जीवन, गुणवत्तापूर्ण शिक्षा, सार्वक रोजगार, सुरक्षा, मानसिक सुख-शांति, निर्णय प्रक्रिया में भागीदारी और बेहतर भविष्य चाहते हैं।

दुनिया की सरकारों को यह समझना होगा कि युवा केवल चुनाव के समय याद आने वाला मतदाता नहीं है। वह राष्ट्र की नीति-निर्माण प्रक्रिया का सक्रिय भागीदार है। जिस युवा के जीवन को प्रभावित करने वाले निर्णय लिये जाते हैं, उसकी आवाज उन निर्णयों में कितनी शामिल है, यह लोकतंत्र की गुणवत्ता का भी महत्वपूर्ण पैमाना है। संयुक्त राष्ट्र सुरक्षा परिषद का प्रस्ताव 2250 युवाओं को शांति निर्माण और हिंसा की रोकथाम में महत्वपूर्ण भागीदार के रूप में स्वीकार करता है। यह स्वीकारोक्ति इस बात का प्रमाण है कि युवा समस्या नहीं, बल्कि समाधान की शक्ति हैं। आज आवश्यकता है कि हर देश में ऐसी प्रभावी व्यवस्था बने, जिसमें विद्यार्थी, उद्यमी, किसान, वैज्ञानिक, कलाकार, खिलाड़ी और सामाजिक कार्यकर्ता सभी सीधे नीति-निर्माताओं से संवाद कर सकें। केवल युवाओं पर योजनाएँ बनाना पर्याप्त नहीं है, बल्कि युवाओं के साथ योजनाएँ बनाना आवश्यक है। भारत की सबसे बड़ी शक्तियाँ में उसकी युवा आबादी भी है। भारत के युवाओं ने अनेक बार सिद्ध किया है कि उनमें केवल नौकरी पाने की आकांक्षा नहीं, बल्कि कुछ नया करने की बेचैनी भी है। विज्ञान, खेल, तकनीक, उद्यमिता, कला, साहित्य और सामाजिक सेवा से लेकर अनेक क्षेत्रों में भारतीय युवा अपनी प्रतिभा का परिचय दे रहे हैं। स्वामी विवेकानन्द ने भारत के पुनर्निर्माण में युवा शक्ति की भूमिका को अत्यंत महत्वपूर्ण माना था। उनका विश्वास था कि जाग्रत, चरित्रवान और संकल्पवान युवा राष्ट्र की दिशा बदल सकता है। डॉ. एंगेजे अब्दुल कलाम ने भी युवाओं के सपनों को भारत के भविष्य से जोड़ा। उनके चिंतन का मूल संदेश था कि बड़े सपने देखो, ज्ञान अर्जित करो और उन सपनों को कर्म में बदलो। प्रधानमंत्री नरेंद्र मोदी के नेतृत्व में भी भारत के विकास विमर्श में युवा शक्ति, नवाचार, कौशल, उद्यमिता और आत्मनिर्भरता को विशेष महत्व दिया जा रहा है। लेकिन अब अगला चरण इससे आगे जाना है। युवा को योजनाओं का लाभार्थी नहीं, बल्कि विकास का सह-निर्माता बनाना होगा।

युवा दिवस की सार्थकता तब होगी जब 12 अगस्त के बाद भी युवा के जीवन में कोई सकारात्मक परिवर्तन दिखाई दे। क्यों न इस वर्ष प्रत्येक

शहर में युवा स्वयं संवाद आयोजित हों, जिसमें युवा लिखें कि वे अपने देश को आगले दस वर्षों में कैसा देkhना चाहते हैं। उन सपनों को केवल कागज पर न रखा जाए, बल्कि सरकार, उद्योग, शिक्षण संस्थान और सामाजिक संस्थाएँ मिलकर उनमें से व्यवहारिक योजनाओं को धरातल पर उतारें। प्रत्येक युवा कोई एक उपयोगी कौशल सीखे और समाज के लिए कोई एक जिम्मेदारी स्वीकार करे। प्रत्येक जिले में ऐसे युवा नवाचार केंद्र स्थापित हों, जहाँ स्थानीय समस्याओं के समाधान के लिए युवा अपनी प्रतिभा और रचनात्मकता का उपयोग कर सकें।

आज युवा शक्ति के सामने सबसे गंभीर चुनौतियों में नशा, डिजिटल लत, हिंसक प्रवृत्तियाँ, मानसिक तनाव, बेरोजगारी और उद्देश्यहीनता हैं। नशे का फैलता जाल केवल व्यक्ति को नहीं, परिवार और राष्ट्र की उत्पादक शक्ति को भी कमजोर करता है। युवाओं को केवल यह कहना पर्याप्त नहीं कि नशा मत करो, बल्कि उन्हें जीवन का ऐसा उद्देश्य देना होगा कि नशे की आवश्यकता ही महसूस न हो। खेल, योग, ध्यान, कला, साहित्य, सेवा, उद्यमिता और सामाजिक गतिविधियों से युवाओं को जोड़ना होगा। खाली समय को रचनात्मक समय में बदलना नशामुक्ति की सबसे प्रभावी सामाजिक रणनीति हो सकती है।आज की युवा पीढ़ी और पुरानी पीढ़ी के बीच संवाद की कमी भी एक चुनौती है। बुजुर्ग अनुभव के प्रतीक हैं और युवा ऊर्जा का। अनुभव यदि ऊर्जा से नहीं जुड़ता तो वह जड़ हो सकता है और ऊर्जा यदि अनुभव से नहीं जुड़ेगी तो दिशाहीन हो सकती है। इसलिए आवश्यकता है अंतरपीढ़ी संवाद की। परियारों, संस्थाओं और सरकारों को ऐसा वातावरण बनाना होगा जिसमें युवा नई सोच प्रस्तुत करें और वरिष्ठ पीढ़ी अपने अनुभव से उनका मार्गदर्शन करे। अनुभव और ऊर्जा का यह समन्वय राष्ट्र निर्माण की बड़ी शक्ति बन सकता है। आज दुनिया के अनेक हिस्सों में युवा आंदोलन हो रहे हैं। युवाओं की आवाज सत्ता और व्यवस्था तक पहुँच रही है। भारत में भी समय-समय पर युवाओं ने अपनी आकांक्षाओं और असंतोष को आंदोलन का रूप दिया है। लेकिन युवा आंदोलन की सबसे बड़ी सफलता तब होगी जब वह केवल विरोध की आवाज न रहकर विकल्प की आवाज बने। युवा कहें कि हमें केवल शिकारत नहीं करनी, समाधान भी देना है। हमें केवल रोजगार नहीं चाहिए, रोजगार सृजित करने की क्षमता भी चाहिए। हमें केवल अधिकार नहीं चाहिए, हम जिम्मेदारियाँ भी निभानी हैं। हम केवल सत्ता बदलने नहीं, व्यवस्था को बेहतर बनाने आए हैं। यही युवा आंदोलन की नई परिभाषा हो सकती है।

अंतर्राष्ट्रीय युवा दिवस 2026 का विषय हमें एक महत्वपूर्ण सत्य बताता है कि हमारी परिस्थितियाँ अलग हो सकती हैं, लेकिन हमारी आकांक्षाएँ साझा हैं। भारत का युवा अवसर चाहता है, अफ्रीका का युवा शिक्षा और रोजगार चाहता है, युद्धरत क्षेत्र का युवा शांति चाहता है, द्वीपीय देशों का युवा सुरक्षित पर्यावरण चाहता है और तकनीकी दुनिया का युवा समाज अवसर चाहता है। अर्थात् दुनिया के युवा अलग-अलग भाषाएँ बोलते हैं, अलग संस्कृतियों में रहते हैं, लेकिन उनके सपनों की भाषा बहुत कुछ समान है।

इसलिए आज दुनिया को युवा शक्ति को नियंत्रित करने से अधिक उस पर विश्वास करने की जरूरत है। आइए इस अंतर्राष्ट्रीय युवा दिवस पर हम केवल युवाओं को बधाई न दें, बल्कि उन्हें अवसर दें-अपनी बात कहने का, अपनी प्रतिभा दिखाने का, निर्णय लेने का और राष्ट्र निर्माण में सक्रिय भूमिका निभाने का। सरकारों को युवाओं को समझें, शिक्षण संस्थान उनकी प्रतिभा को पहचानें, समाज उनके प्रयोगों को अवसर दे और युवा स्वयं अपने भीतर के सामर्थ्य को पहचानें। क्योंकि राष्ट्र का भविष्य केवल संसदों, सरकारी कार्यालयों या योजनाओं की फाइलों में नहीं लिखा जाता, वह युवाओं की आँखों में पल रहे सपनों में लिखा जाता है।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRG Act.) Group Editor- Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No.: TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वेबहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या वनराशि का व्यय करने से पूर्व इस विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के वार्ता के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरी नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बर्ना सकता।।

दक्षिण भारत राष्ट्रमत



सप्तदिवसीय सुबोधिनी श्रीमद्भागवत कथा का शुभारंभ

दक्षिण भारत राष्ट्रमत
dakshinbharat.com

चेन्नई। यहां श्री माहेश्वरी सत्संग समिति के अंतर्गत श्री माहेश्वरी सभा के तत्वावधान में सप्तदिवसीय सुबोधिनी श्रीमद्भागवत कथा का भव्य एवं भक्तिमय शुभारंभ हुआ। आयोजन के प्रथम दिवस श्रद्धा, भक्ति और आध्यात्मिक उल्लास का वातावरण देखने को मिला। कार्यक्रम के प्रथम चरण में प्रातः 8 बजे श्री बालाजी मंदिर से भव्य शोभायात्रा निकाली गई। आडियप्पन स्ट्रीट एवं मिंट स्ट्रीट से होते हुए शोभायात्रा वैष्णवाचार्य गोरवामी 108 श्री गोवर्धनेशजी महोदयश्री जी की सवारी के साथ गाजे-बाजे और भक्तिमय वातावरण में श्री माहेश्वरी भवन पहुंची। इसके पश्चात पंडित श्री कमलजी व्यास के मंत्रोच्चारण के बीच पावन श्रावण मास के अवसर पर भगवान शिवजी का विधिवत रुद्राभिषेक संपन्न हुआ। श्रद्धालुओं ने भक्तिभाव से भगवान शिव का पूजन-अर्चन कर परिवार एवं समाज की सुख-समृद्धि तथा मंगलमय भविष्य की कामना की। दोपहर 3 बजे से श्रीमद्भागवत कथा के प्रथम दिवस का विधिवत



सेवग, राजपुरोहित, खेतेश्वर टीम विजयी

दक्षिण भारत राष्ट्रमत
dakshinbharat.com

चेन्नई। यहां विप्र स्पोर्ट्स क्लब चेन्नई द्वारा आयोजित विप्र प्रीमियर क्रिकेट टूर्नामेंट के चौथे चरण के मैच 9 अगस्त को व्हाइट जर्सी क्रिकेट स्टेडियम में खेले गए। विप्र स्पोर्ट्स क्लब के कैलाश शर्मा ने बताया कि मैदान पर पहला मैच पारीक टीम का रावल टीम से था। जिसमें पारीक टीम ने 7 विकेट से विजय की व सर्वश्रेष्ठ खिलाड़ी का खिताब विनोद पारीक को मिला। दूसरा मैच खेतेश्वर टीम का सुपर लीजेंड टीम से था जिसको खेतेश्वर टीम 49 रन से जीती, अरविंद सर्वश्रेष्ठ खिलाड़ी रहा, मैदान का अंतिम मैच सारस्वत टीम का आडीगौड टीम से था, आडीगौड टीम 6 विकेट से विजयी रही द्रौपदी सर्वश्रेष्ठ खिलाड़ी रहा। श्री मैदान पर पहला मैच सेवग टीम का पुष्करणा टीम से था जिसमें सेवग टीम 69 रन से जीत दर्ज की, सर्वश्रेष्ठ खिलाड़ी कार्तिक रहा, दूसरा मैच राजपुरोहित टीम का श्रीमाली टीम से था जिसमें राजपुरोहित टीम 56 रन से विजयी रही, सर्वश्रेष्ठ खिलाड़ी दिनेश रहा अंतिम मैच दधिमती टीम का खण्डेलवाल टीम से था जिसमें खण्डेलवाल टीम ने सेच नहीं खेला जिस कारण दधिमती टीम विजयी रही। इस दिन के सभी सर्वश्रेष्ठ खिलाड़ी के पुरस्कार अनिल शर्मा, पंडित दामोदर विकास गौड़ की तरफ से प्रदान किए गए। शंकर लाल शर्मा ने बताया कि टूर्नामेंट को सफल बनाने में ओम प्रकाश पारीक, श्रीगोपाल, राधेश्याम, पंकज व्यास, स्व दामोदर दहीमा, लक्ष्मीकांत शर्मा, जगदीश सेवग, विनोद धर्मराज, किरण अरविंद राजपुरोहित, चैन्नाराज व सुरेन्द्र व्यास का विशेष योगदान रहा।

हमारे ध्यान का अंतिम लक्ष्य हो अन्तर्मन की शांति, दिव्य आनन्द की अनुभूति : साध्वी प्रियश्रद्धांजनाश्री

दक्षिण भारत राष्ट्रमत
dakshinbharat.com

बेंगलूरु। स्थानीय जिनकुशल सूरि जैन दादाबाजी ट्रस्ट, बसवनगुडी के तत्वावधान में चातुर्मासार्थ विराजित साध्वी प्रियश्रद्धांजनाश्रीजी ने कहा कि शांति के साथ सुविधाओं मिलना बेहतर है, बजाय सुविधाओं के साथ अशांति मिले। हमारे ध्यान का अंतिम लक्ष्य हमारे अन्तर्मन की शांति, शुद्धि, दिव्य आनन्द की अनुभूति और स्व दर्शन में एकाग्र बनना है। आज ही के दिन परमात्मा महावीर के निर्वाण के कुछ वर्षों पश्चात राजस्थान के उपकेशपुर (ओसियां) में ओसवाल वंश की उत्पत्ति हुई थी। महावीर के समय में मूलतः ब्राह्मण, क्षत्रिय, वैश्य और क्षुद्र चार वर्ण ही थे, यही जातियां मानी जाती थीं। परमात्मा के समवशरण में चारों जातियों के लोग उत्पन्न होते थे। परमात्मा स्वयं क्षत्रिय थे, प्रथम गणधर गौतम स्वामी ब्राह्मण थे। हरिकेश बल क्षुद्र थे। सभी को पढ़ाने, विद्या अर्पण और संस्कारवाचन बनाने का दायित्व ब्राह्मणों को दिया गया था। क्षत्रिय जाति को समाज की सुरक्षा करने का दायित्व था। वैश्य जाति को व्यापार करने और सभी की आवश्यकताओं की पूर्ति की जिम्मेदारी थी। उस समय चाहत की भावना किसी के भी मन में नहीं थी। तब तक सामाजिक व्यवस्था सुचारु रूप से चल रही थी। ऐसे समय में चमत्कार के नाम पर बलि प्रथा प्रारम्भ हुई थी। उस समय रत्नप्रभसूरीजी ओसियां गांव पथारे जहां देवी को मनुष्य और मनुष्य बलि चढ़ती थी।

बुद्धि का कैलकुलेशन नहीं, हृदय की संवेदना चाहिए : मुनि तीर्थचैतन्यविजय

दक्षिण भारत राष्ट्रमत
dakshinbharat.com

चेन्नई। यहां किलपाँक स्थित एससी शाह भवन में चातुर्मासार्थ विराजित मुनिश्री तीर्थचैतन्य विजयजी म. ने कहा कि मनुष्य के भीतर से निकलने वाली आवाज दो प्रकार की होती है, एक बुद्धि से और दूसरी हृदय से। बुद्धि के शब्दों में हिसाब, तर्क और अपेक्षा होती है, जबकि हृदय से निकले शब्दों में संवेदना, सद्भाव और आत्मीयता होती है। आज जीवन में कैलकुलेशन बढ़ गया है, इसलिए रिश्तों में भी आत्मीयता कम होती जा रही है। उन्होंने कहा कि धर्म का तत्व कभी नहीं बदलता, केवल उसे समझाने की पद्धति बदल सकती है। मंजिल वही रहती है, मार्ग बदल सकता है। हमने धर्म बहुत सुना है, लेकिन प्रश्न यह है कि सुने हुए में से कितना जीवन में उतरता? सद्गुरु की

वाणी का उद्देश्य केवल ज्ञान बढ़ाना नहीं, बल्कि ज्ञान को अनुभूति और आचरण में बदलना है। मोक्ष का महत्व समझाते हुए कहा कि मोक्ष बहुत सरल है। लेकिन हम सरल चीज को भी कठिन बना देते हैं। हम सोचते हैं कि मोक्ष के लिए बहुत कुछ करना पड़ेगा, बहुत साधना करनी होगी, बहुत नियम करने होंगे, बहुत कुछ प्राप्त करना होगा। लेकिन वास्तविकता में पहला कदम है स्वीकार करना। स्वीकार का अर्थ है जो परिस्थिति सामने आई है, उसे बिना अपनी इच्छा थोपे स्वीकार करना। मोक्ष का अर्थ केवल इच्छा पूरी होना नहीं है। मोक्ष की दिशा में कदम है, इच्छा के बंधन से मुक्त होना। उन्होंने कहा कि शास्त्र हमें केवल जीने की कला नहीं सिखाते, बल्कि मृत्यु को समझने की दृष्टि भी देते हैं। इसलिए धर्म केवल जानकारी नहीं है, धर्म जीवन को देखने की दृष्टि है।

आन्तरिक शुद्धि के लिए तप आवश्यक : जयतिलक मुनि

दक्षिण भारत राष्ट्रमत
dakshinbharat.com

चेन्नई। यहां साहुकारपेट के एसएस जैन संघ के तत्वावधान में जैन भवन के प्रांगण में विराजित श्री जयतिलक मुनिजी म.सा. ने अपने प्रवचन में कहा कि आत्मा की शुद्धि दो प्रकार से होती है- बाह्य एवं आन्तरिक। बाहरी शुद्धिकरण की अपेक्षा आन्तरिक शुद्धि अधिक महत्वपूर्ण है, क्योंकि आत्मिक विकास का आधार अंतर्मन की निर्मलता है। गुरुदेव ने कहा कि आन्तरिक सफाई के लिए तप आवश्यक है। भगवान महावीर ने सचित पदार्थों के त्याग तथा अचित पदार्थों के मर्यादित उपभोग का संदेश दिया है। उन्होंने बताया कि चौदह नियमों का पालन करने वाला व्यक्ति संसार के जीवों को अभयदान प्रदान करता है। तपस्या प्रारम्भ करने से पूर्व चौदह नियमों का पालन करना चाहिए तथा तप के दौरान एक स्थान पर रहकर या न्यूनतम विचरण कर साधना करनी चाहिए, जिससे तपस्या का पूर्ण फल प्राप्त हो सके। उन्होंने कहा कि सूर्य का ताप शरीर को सुदृढ़ बनाता है तथा विगई (विकारी) पदार्थों का सेवन यथासंभव कम करना चाहिए, क्योंकि इससे विकार उत्पन्न नहीं होते। सादा एवं सात्विक भोजन करने वाले व्यक्ति का मन शांत रहता है। तपस्या के पश्चात मर्यादित भोजन करने वाला जीव निरोगी एवं स्वस्थ जीवन व्यतीत करता है। घर-घर जाप की श्रृंखला के अंतर्गत नमस्कार महामंत्र जाप का कार्यक्रम भंवरलाल महेन्द्रकुमार अलिजार परिवार के निवास स्थान पर सम्पन्न हुआ। यह जानकारी संघ महामंत्री पुष्पवीराज बागरेवा ने दी। कार्यक्रम का संचालन सज्जनराज सुराणा ने किया।

मृत्यु से डरना नहीं चाहिए, डरना कायरता की निशानी : संतश्री ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के हीराबाग जैन स्थानक में ज्ञानमुनिजी ने मंगलवार को प्रवचन में कहा कि डरना को एक दिन दुनिया से जाना पड़ेगा, जो भी डरना जानता है उसकी मृत्यु निश्चित है। मृत्यु से डरना नहीं चाहिए। डरना कायरता की निशानी है।महापुरुष कभी भी मृत्यु से नहीं डरते। ज्ञानी व्यक्ति को मृत्यु से डर नहीं लगता। मृत्यु से डरो मत, जिंदगी ऐसी बनाओ कि दुनिया आपको याद रखे। हमारे शरीर का कोई भरोसा नहीं, कभी भी साथ छोड़ सकता है। परंतु अगर आप अच्छे डरना बनाना चाहेंगे तो आपको बहुत कुछ सीखने को मिलेगा क्योंकि आप हमेशा अपने आप पर भरोसा कर पुरुषार्थ की तरफ कदम बढ़ाएंगे। झलोकेशमुनिजी ने कहा कि जिस प्रकार किसी वस्तु को देखने के लिए प्रकाश की आवश्यकता होती है, उसी प्रकार स्वाध्याय को पाने के लिए वाचना की आवश्यकता होती है। वाचना का मतलब व्याख्यान होता है, सवाल-जवाब करने से ज्ञान बढ़ता है। गौतम स्वामी ने भी भगवान अकाश कुमार जी के बहुत सारे सवाल पूछे थे जिनके समाधान से हम आज भी ज्ञान प्राप्त करते हैं। संघ के मंत्री अशोक बाडिया ने संचालन किया।

माँ जीण भवानी का झूलोत्सव मनाया गया

दक्षिण भारत राष्ट्रमत
dakshinbharat.com

बेंगलूरु। स्थानीय जीण माँ के दीवाने के सदस्यों ने रविवार को केआर पुरम स्थित ओमप्रकाश-रीना चौधरी के निवास पर जीण भवानी का झूलोत्सव मनाया। इस अवसर पर संगीतमय मंगलवाट किया गया तथा उत्सव में स्थानीय गायक हिमांशु मंत्री, अंकिता मंत्री, रिंकू खंडेलवाल एवं स्वाति शर्मा ने भजनों की प्रस्तुति दी व मंगलवाट किया। इस अवसर पर राजकुमार अग्रवाल ने 6 सितम्बर को आयोजित संस्था के तीसरे वार्षिकोत्सव की भी जानकारी दी।झूलोत्सव में संस्था के अनेक सदस्य उपस्थित थे।

आत्मा को परमात्मा बनाना है तो कर्मों से खाली होना पड़ेगा : आचार्य कुलबोधिसूरी

दक्षिण भारत राष्ट्रमत
dakshinbharat.com

चेन्नई। श्री वेपेरी बेटाम्बर मूर्तिपूजक जैन संघ में चातुर्मासार्थ विराजित आचार्य भववत श्री कुलबोधिसूरिश्वरजी म. के साप्तिम्य में मंगलवार प्रातः साध्वीश्री ज्ञानसूरभि निधिशीजी के मासक्षमण तप की अनुमोदनार्थ तप वंदना एवं सामूहिक सामायिक का आयोजन हुआ। इस मौके पर आचार्यश्री हरिचंद्रसूरिश्वरजी म. का साप्तिम्य प्राप्त हुआ। बड़ी संख्या में श्रद्धालुओं ने सहभागिता कर तपस्विनी के तप की अनुमोदना की। साध्वीश्री के धर्मसभा में प्रवेश के साथ ही वातावरण श्रद्धा एवं भक्ति से सराबोर हो गया और तपस्वी ने वंदन..’ के जयघोष से धर्मसभा गूंज उठी। संघ अध्यक्ष तेजराज कोठारी ने स्वागत करते हुए कहा कि संघ के लिए यह गौरव की बात है कि एक के बाद एक धार्मिक अनुष्ठान निरंतर आयोजित हो रहे हैं। पूर्वाध्यक्ष रमेश मूथा ने कहा कि यह परमात्मा के शासन की कृपा और संघ के पुण्योदय का अवसर है कि गुरुदेव का मार्गदर्शन प्राप्त हो रहा है। सचिव संचवी आकाश जैन ने कहा कि मासक्षमण तप की अनुमोदना करना भी एक प्रकार की तपस्या है। उन्होंने तपस्विनी के पुरुषार्थ की अनुमोदना करते हुए सामूहिक सामायिक में सहभागी बने श्रद्धालुओं की भी सराहना की। संघ की ओर से तपस्विनी साध्वी के सांसारिक माता-पिता का सम्मान किया गया। इस अवसर पर आचार्यश्री कुलबोधिसूरिश्वरजी म. ने साध्वीश्री के मासक्षमण तप की अनुमोदना करते हुए कहा कि आत्मा को परमात्मा बनाना है तो पहले उसे कर्मों से खाली करना होगा। शास्त्रों में आत्मकल्याण के अनेक सूत्र बताए गए हैं, लेकिन एक सरल सूत्र है जो खाली होता है, यही भरा जाता है। यदि आत्मा को परमात्मा बनाना है तो भीतर का अहंकार, मोह, राग-द्वेष और कर्मों का भार कम करना ही होगा। आचार्यश्री ने श्रमण-भ्रमणी विहार में सेवा देने वाले चेन्नई के लगभग 300 सेवकों के सम्मान की घोषणा की। गुरुवार के विशेष महामंगलिक का आयोजन एवं वासक्षेप प्रदान किया जाएगा। इसके पश्चात गिरनार की रचना तथा भगवान नेमिनाथ के जन्मोत्सव पर विशेष भक्ति का आयोजन होगा। आचार्यश्री ने आगामी 21 से 23 अगस्त तक आयोजित अष्टम तप की आराधना में 1,008 तपस्वियों के जुड़ने की भावना व्यक्त करते हुए श्रद्धालुओं को तपस्विनी साध्वीश्री के हाथों से संकल्प पत्र ग्रहण करने की प्रेरणा दी। कार्यक्रम में 'शासन गौरव' मनोज रावोजे ने तप संवेदना और धीरज निमजीया ने संगीत की प्रस्तुति दी।



पर की आशा जितनी कम, जीवन में सुख उतना अधिक : साध्वी प्रियरंजनाश्री

दक्षिण भारत राष्ट्रमत
dakshinbharat.com

चेन्नई। यहां रिथर्डन रोड स्थित कुशल बाग में चातुर्मासार्थ विराजित साध्वीश्री प्रियरंजनाश्रीजी ने प्रवचन में कहा कि मनुष्य जीवन अत्यंत दुर्लभ और मूल्यवान है। हमें इस बड़भागी जीवन को सुखमय और सार्थक बनाने के लिए अपनी इच्छाओं, आशाओं और अपेक्षाओं पर नियंत्रण रखना चाहिए। अपेक्षाओं का बोझ बढ़ता जाता है तो वही जीवन सुख का साधन बनने के बजाय दुःख और बोझ का कारण बन जाता है। उन्होंने कहा कि आज मनुष्य के अधिकांश दुःखों के पीछे उसकी बड़ी-बड़ी अपेक्षाएं हैं। माता-पिता चाहते हैं कि संतान उनकी इच्छा के अनुसार चले, उनका सम्मान करे और उनकी बात माने। दूसरी ओर संतान की भी माता-पिता से अनेक अपेक्षाएं होती हैं। पति चाहता है कि पत्नी उसके घर लौटने पर प्रेम से स्वागत करे, वहीं पत्नी अपने मन में संचित शिकायतों के साथ उसका इंतजार करती है। इसी प्रकार सास-बहू और परिवार के अन्य सदस्यों के बीच भी अपेक्षाओं का टकराव तनाव का कारण बन जाता है। साध्वीश्री ने उदाहरण देते हुए कहा कि विवाह के समय किए गए वादों को लेकर पति-पत्नी के बीच होने वाला हास्यपूर्ण संवाद भी यही बताता है कि परिस्थितियां बदलने के साथ अपेक्षाएं और वास्तविकताएं भी बदल जाती हैं। इसलिए दूसरों से अपनी इच्छा अनुसार व्यवहार की अपेक्षा करने से बचाव करना चाहिए।

आरआर नगर तेरापंथ भवन में धर्म की दो धाराओं का हुआ आध्यात्मिक मिलन

बेंगलूरु। शहर के तेरापंथ भवन आरआर नगर में मंगलवार को ओंकार आश्रम महासंस्थान के स्वामी मधुसूदनानन्द पुरीजी ने भवन में चातुर्मासार्थ विराजित मुनिश्री आकाश कुमार जी के साथ आध्यात्मिक मिलन किया। इस मौके पर मुनिश्री ने आचार्यश्री महाश्रमणजी की अहिंसा यात्रा के 3 मुख्य उद्देश्यों में से एक उद्देश्य सद्भावना का विकासका वर्णन करते हुए कहा कि उनकी यात्रा के दौरान समय समय पर अनेक सम्प्रदायों के प्रतिनिधियों से आध्यात्मिक मिलन होता रहा। मुनिश्री ने कहा कि भारतवर्ष में ऋषि-मुनि परंपरा अनविद्वाल से चली आ रही है। हम सौभाग्यशाली हैं कि हमने इस ऋषि-मुनियों की धरती पर जन्म लिया। आज भी विद्वान रिसर्च करता है, रिसर्च का अर्थ है जो पूर्व में रहा है उसको पुनः खोजना। नकारात्मकता आगे बढ़ने के राह में अवरोध उत्पन्न करती है। झरुवामी मधुसूदनानन्द पुरीजी ने राजराजेश्वरी नगर को देवी मां के वरदान से विकसित भूमि बताया। उन्होंने कहा कि अलग-अलग विचारधाराओं को ही दर्शन कहते हैं। मंजिल सबकी एक ही है मोक्ष। इसके लिए सबसे पहले हमें स्वयं को जानना होगा और उसे जानने का मार्ग ही सन्मार्ग है और यह सत्संग से ही प्राप्त होता है। झरुवामीयक्ष कमलसिंह दुगड़ ने संतों के प्रति कृतज्ञता व्यक्त की। इस अवसर पर मंत्री अमित नौलखा, ट्रस्ट के अध्यक्ष राकेश छाजेड़, तैयुप के अध्यक्ष सरल पटवारी, मंत्री संदीप बेंद, तेमम की अध्यक्ष मंजू बोथरा ने स्वामी मधुसूदनानन्द पुरी जी एवं स्वामी आत्मानिष्ठानंद जी का सम्मान किया। मंच संचालन मुनिश्री हितेन्द्र कुमार जी ने किया।